

ਤਜਵੀਜ :

ਵਿਸ਼ਾ-

ਨਗਰ ਨਿਗਮ, ਅੰਮ੍ਰਿਤਸਰ ਦਾ ਅਨੁਮਾਨਤ ਬਜਟ ਸਾਲ 2024-25

ਡਿਪਟੀ ਕੰਟਰੋਲਰ (ਵਿੱਤ ਤੇ ਲੇਖਾ) ਦਾ ਨੋਟ ਜੋ ਕਿ ਹੇਠ ਲਿਖੇ ਅਨੁਸਾਰ ਹੈ :

ਇਸ ਦਫ਼ਤਰ ਦੇ ਪੱਤਰ ਨੰ : ਡੀ.ਸੀ.ਐਫ.ਏ./246 ਮਿਤੀ 19/12/2023 ਰਾਹੀਂ ਸਾਲ 2024-25 ਦਾ ਅਨੁਮਾਨਤ ਬਜਟ ਬਣਾਉਣ ਲਈ ਵਖ ਵਖ ਵਿਭਾਗਾਂ ਪਾਸੋਂ ਵੇਰਵੇ ਮੰਗੇ ਗਏ ਸੀ, ਵੇਰਵੇ ਪਾਪਤ ਹੋਣ ਤੋਂ ਬਾਅਦ ਇਸ ਬਜਟ ਵਿਚ ਸਾਲ 2023-24 ਦਾ ਰੀਵਾਈਜ਼ਡ ਅਤੇ ਸਾਲ 2024-25 ਦਾ ਅਨੁਮਾਨਤ ਬਜਟ ਬਣਾਇਆ ਗਿਆ ਹੈ। ਨਗਰ ਨਿਗਮ, ਅੰਮ੍ਰਿਤਸਰ ਦਾ ਜੋ ਸਾਲ 2024-25 ਦਾ ਅਨੁਮਾਨਤ ਬਜਟ ਬਣਾਇਆ ਗਿਆ ਹੈ ਉਸ ਅਨੁਸਾਰ ਅਮਲੇ ਤੇ 66%, ਅਚਨਚੇਤ ਤੇ 4% ਅਤੇ ਵਿਕਾਸ ਦੇ ਕੰਮਾਂ ਵਿਚ 30% ਅਨੁਮਾਨਿਤ ਖਰਚਾ ਹੋਵੇਗਾ।

ਨਗਰ ਨਿਗਮ, ਅੰਮ੍ਰਿਤਸਰ ਦਾ ਬਜਟ ਵਖ ਵਖ ਹੈਡਾਂ ਵਿਚ ਨੱਥੀ ਅਨੁਲਗਾਂ ਵਿਚ ਦਰਸਾਇਆ ਗਿਆ ਹੈ। ਸਾਲ 2024-25 ਵਿਚ ਜੋ ਵੀ ਬਜਟ ਉਪਬੰਧ ਕੀਤਾ ਜਾ ਰਿਹਾ ਹੈ, ਦੇ ਸਬੰਧ ਵਿਚ ਆਸ ਕੀਤੀ ਜਾਂਦੀ ਹੈ ਕਿ ਉਪਬੰਧ ਅਗਲੇ ਸਾਲ ਵਿਚ ਪੂਰਾ ਕੀਤਾ ਜਾਵੇਗਾ। ਨਗਰ ਨਿਗਮ, ਅੰਮ੍ਰਿਤਸਰ ਵਲੋਂ ਸੋਧਿਆ ਹੋਇਆ ਬਜਟ ਸਾਲ 2023-24 ਅਤੇ ਅਨੁਮਾਨਿਤ ਬਜਟ 2024-25 ਇਸ ਤਰ੍ਹਾਂ ਬਣਾਇਆ ਗਿਆ ਹੈ ਕਿ ਨਗਰ ਨਿਗਮ ਅੰਮ੍ਰਿਤਸਰ ਦੇ ਕੰਬਾਇੰਡ (ਜਨਰਲ ਸਾਈਡ ਅਤੇ ਵਾਟਰ ਸਪਲਾਈ ਅਤੇ ਸੀਵਰੇਜ ਵਿਭਾਗ ਦਾ ਬਜਟ ਕ੍ਰਮਵਾਰ ਅਨੁਲਗ 1 ਤੇ 9 ਵਿਚ ਦਰਸਾਇਆ ਗਿਆ ਹੈ ਜਿਸ ਦਾ ਵੇਰਵਾ ਇਸ ਪ੍ਰਕਾਰ ਹੈ :

ਸਰਕਾਰ ਵਲੋਂ ਸਾਲ 2023-24 ਦਾ ਬਜਟ ਪਾਸ ਕਰਨ ਸਮੇਂ ਕੁਲ 42521.59 ਲੱਖ ਰੁਪਏ (425.22 ਕਰੋੜ) ਆਮਦਨ ਦਾ ਬਜਟ ਟੀਚਾ ਮੰਜੂਰ ਕੀਤਾ ਗਿਆ ਸੀ ਜਿਸ ਵਿੱਚ 41121.59 ਲੱਖ ਰੁਪਏ (411.22 ਕਰੋੜ) ਜਨਰਲ ਸਾਈਡ ਦੀ ਆਮਦਨ ਅਤੇ 1400.00 ਲੱਖ ਰੁਪਏ (14.00 ਕਰੋੜ) ਵਾਟਰ ਸਪਲਾਈ ਅਤੇ ਸੀਵਰੇਜ ਵਿਭਾਗ ਦੀ ਆਮਦਨ ਮੰਜੂਰ ਕੀਤੀ ਗਈ ਸੀ। ਇਸ ਆਮਦਨ ਵਿਰੁੱਧ ਸਰਕਾਰ ਵਲੋਂ ਸਾਲ 2023-24 ਲਈ 39233.50 ਲੱਖ ਰੁਪਏ (392.33 ਕਰੋੜ) ਦਾ ਕੁਲ ਖਰਚਾ ਨਗਰ ਨਿਗਮ ਦਾ ਪ੍ਰਵਾਨ ਕੀਤਾ ਗਿਆ ਸੀ ਜਿਸ ਵਿਚੋਂ 28221.00 ਲੱਖ ਰੁਪਏ (282.21 ਕਰੋੜ) ਅਮਲੇ ਲਈ, 1263.50 ਲੱਖ ਰੁਪਏ (12.63 ਕਰੋੜ) ਕੰਟੀਨੈਂਸੀ ਲਈ ਅਤੇ 9749.00 ਲੱਖ ਰੁਪਏ (97.49 ਕਰੋੜ) ਵਿਕਾਸ ਦੇ ਕੰਮਾਂ ਲਈ ਸੀ। ਇਸ ਤੋਂ ਇਲਾਵਾ ਵਿਕਾਸ ਦੇ ਨਾਨ ਕਮਿਟਿਡ ਖਰਚੇ ਸਰਕਾਰ ਵਲੋਂ ਪ੍ਰਾਪਤ ਹੋਣ ਵਾਲੀਆਂ ਗਰਾਂਟਾਂ ਵਿਚੋਂ ਕਰਨ ਦੇ ਹੁਕਮ ਕੀਤੇ ਗਏ ਸਨ। ਨਗਰ

ਨਿਗਮ, ਅੰਮ੍ਰਿਤਸਰ ਦਾ ਸਾਲ 2024-25 ਦਾ ਅਨੁਮਾਨਤ ਬਜਟ ਜੋ ਕੁਲ 45661.00 ਲੱਖ ਰੁਪਏ (456.61 ਕਰੋੜ) ਦਾ ਤਿਆਰ ਕੀਤਾ ਗਿਆ ਹੈ ਅਤੇ ਸਰਕਾਰ ਵਲੋਂ ਪ੍ਰਾਪਤ ਹੋਣ ਵਾਲੀਆਂ ਗਰਾਂਟਾਂ ਨਾਲ ਵਿਕਾਸ ਦੇ ਕੰਮ ਕਰਵਾਏ ਜਾਣਗੇ। ਜੇਕਰ ਸਰਕਾਰ ਵਲੋਂ ਕਿਸੇ ਵੀ ਟੈਕਸ, ਫੀਸ ਆਦਿ ਦਾ ਵਾਧਾ ਕੀਤਾ ਜਾਵੇਗਾ ਤਾਂ ਉਸ ਅਨੁਸਾਰ ਨਗਰ ਨਿਗਮ ਦੀ ਆਮਦਨ ਵਿਚ ਵਾਧਾ ਵਖਰਾ ਹੋਵੇਗਾ।

ਜਨਰਲ ਸਾਈਡ ਦੀ ਆਮਦਨ

ਸਰਕਾਰ ਵਲੋਂ ਜਨਰਲ ਸਾਈਡ ਦੀ ਆਮਦਨ ਸਾਲ 2023-24 ਲਈ 41121.59 ਲੱਖ ਰੁਪਏ (411.22 ਕਰੋੜ) ਮੰਜੂਰ ਕੀਤੀ ਗਈ ਸੀ। ਮਿਤੀ 1-4-23 ਨੂੰ ਜਨਰਲ ਸਾਈਡ ਦਾ ਮੁੱਢਲਾ ਬਕਾਇਆ 3254.66 ਲੱਖ ਰੁਪਏ (32.55 ਕਰੋੜ) ਸੀ। ਮਿਤੀ 1-4-2023 ਤੋਂ 31-12-2023 ਤੱਕ ਜਨਰਲ ਸਾਈਡ ਦੀ ਆਮਦਨ 23837.70 ਲੱਖ ਰੁਪਏ (238.38 ਕਰੋੜ) ਪ੍ਰਾਪਤ ਹੋਈ ਹੈ ਅਤੇ ਵਿੱਤ ਸਾਲ 2023-24 ਵਿੱਚ 3957.47 ਲੱਖ ਰੁਪਏ (39.57 ਕਰੋੜ) ਸਰਕਾਰ ਵਲੋਂ 15ਵੇਂ ਵਿੱਤ ਕਮਿਸ਼ਨ ਦੀ ਗਰਾਂਟ ਪ੍ਰਾਪਤ ਹੋਈ ਹੈ। ਸਾਲ 2024-25 ਦੀ ਆਮਦਨ ਦਾ ਟੀਚਾ 43961.00 ਲੱਖ ਰੁਪਏ (439.61 ਕਰੋੜ) ਮਿਥਿਆ ਗਿਆ ਹੈ। ਇਸ ਦਾ ਵੇਰਵਾ ਅਨੁਲਗ-2 ਵਿਚ ਦਰਸਾਇਆ ਗਿਆ ਹੈ।

ਖਰਚਾ

ਅਮਲਾ ਖਰਚਾ

ਸਾਲ 2023-24 ਵਿਚ ਇਸ ਮੱਦ ਅਧੀਨ ਸਰਕਾਰ ਦੁਆਰਾ 22491.00 ਲੱਖ ਰੁਪਏ (224.91 ਕਰੋੜ) ਮੰਨਜੂਰ ਕੀਤੇ ਗਏ ਸਨ। ਇਸ ਵਿੱਚੋਂ ਮਿਤੀ 1-4-2023 ਤੋਂ 31-12-2023 ਤੱਕ 16006.39 ਲੱਖ ਰੁਪਏ (160.06 ਕਰੋੜ) ਦਾ ਖਰਚਾ ਹੋਇਆ ਹੈ ਅਤੇ 01-04-2023 ਤੋਂ 31-3-2024 ਤੱਕ 22491.00 ਲੱਖ ਰੁਪਏ (224.91 ਕਰੋੜ) ਖਰਚ ਹੋਣ ਦੀ ਸੰਭਾਵਨਾ ਹੈ। ਸਾਲ 2023-24 ਵਿਚ ਜੋ ਸਰਕਾਰ ਵਲੋਂ ਬਜਟ ਪਾਸ ਕੀਤਾ ਗਿਆ ਸੀ ਉਸ ਵਿਚ ਖਾਲੀ ਅਸਾਮੀਆਂ ਦਾ ਖਰਚਾ ਘਟਾ ਕੇ ਬਜਟ ਪਾਸ ਕੀਤਾ ਸੀ। ਇਸ ਮੱਦ ਅਧੀਨ ਸਾਲ 2024-25 ਲਈ 24650.00 ਲੱਖ ਰੁਪਏ (246.50 ਕਰੋੜ) ਦਾ ਉਪਬੰਧ ਖਾਲੀ ਅਸਾਮੀਆਂ ਦਾ ਖਰਚਾ ਘਟਾ ਕੇ ਕੀਤਾ ਗਿਆ ਹੈ। ਇਸ ਤੋਂ ਇਲਾਵਾ ਕਰਮਚਾਰੀਆਂ ਦੀ ਗ੍ਰੈਜੂਅਟੀ, ਐਕਸਗਰੇਸ਼ੀਆਂ, ਬਕਾਇਆ ਛੁੱਟੀਆਂ ਦੇ ਲਾਭ, ਪੀ.ਐਫ. ਦੇ ਬਕਾਏ ਅਤੇ ਹੋਰ ਬਕਾਏ ਆਦਿ ਦਾ ਖਰਚੇ ਵੀ ਇਸ ਵਿਚ ਸ਼ਾਮਲ ਹਨ। ਅਮਲੇ ਖਰਚੇ ਦਾ ਵੇਰਵਾ ਅਨੁਲਗ-5 ਵਿਚ ਦਰਸਾਇਆ ਗਿਆ ਹੈ।

ਕੰਟੀਜੈਂਸੀ

ਸਾਲ 2023-24 ਵਿਚ ਇਸ ਮੱਦ ਹੇਠ 1253.50 ਲੱਖ ਰੁਪਏ (12.54 ਕਰੋੜ) ਦਾ ਬਜਟ ਉਪਬੰਧ ਮੰਜੂਰ ਕੀਤਾ ਗਿਆ ਸੀ ਅਤੇ ਮਿਤੀ 1-4-2023 ਤੋਂ 31-12-2023 ਤੱਕ ਇਸ ਮੱਦ ਅਧੀਨ 843.07 ਲੱਖ ਰੁਪਏ (8.43 ਕਰੋੜ) ਦਾ ਖਰਚਾ ਹੋ ਚੁੱਕਾ ਹੈ ਅਤੇ 01-04-2023 ਤੋਂ 31-3-2024 ਤੱਕ 1253.50 (12.54 ਕਰੋੜ) ਖਰਚ ਹੋਣ ਦੀ ਸੰਭਾਵਨਾ ਹੈ। ਸਾਲ 2024-25 ਵਿਚ ਇਸ ਮੱਦ ਅਧੀਨ 1895.00 ਲੱਖ ਰੁਪਏ (18.95 ਕਰੋੜ) ਖਰਚਾ ਕਰਨ ਦਾ ਉਪਬੰਧ ਕੀਤਾ ਗਿਆ ਹੈ। ਜਿਸ ਦਾ ਵੇਰਵਾ ਅਨੁਲਗ -6 ਦੇ ਵਿਚ ਦਰਸਾਇਆ ਗਿਆ ਹੈ।

ਵਿਕਾਸ ਦੇ ਖਰਚੇ ਦਾ ਵੇਰਵਾ

ਸਾਲ 2023-24 ਵਿਚ ਇਸ ਮੱਦ ਅਧੀਨ 8369.00 ਲੱਖ ਰੁਪਏ (83.69 ਕਰੋੜ) ਦਾ ਬਜਟ ਸਰਕਾਰ ਵਲੋਂ ਪ੍ਰਵਾਨ ਕੀਤਾ ਗਿਆ ਸੀ ਮਿਤੀ 1-4-23 ਤੋਂ 31-12-23 ਤੱਕ ਇਸ ਮੱਦ ਅਧੀਨ ਜਨਰਲ ਸਾਈਡ ਦਾ ਕੁਲ ਖਰਚਾ 5391.81 ਲੱਖ ਰੁਪਏ (53.92 ਕਰੋੜ) ਦਾ ਖਰਚਾ ਹੋਇਆ ਹੈ।

ਇਸ ਤੋਂ ਇਲਾਵਾ ਜਨਰਲ ਸਾਈਡ ਵਲੋਂ 2980.00 ਲੱਖ ਰੁਪਏ (29.80 ਕਰੋੜ) ਦਾ ਕੰਟਰੀਬਿਊਸ਼ਨ ਸਾਲ 2023-24 ਦੌਰਾਨ ਮਿਤੀ 1-4-23 ਤੋਂ 31-12-23 ਤੱਕ ਵਾਟਰ ਸਪਲਾਈ ਤੇ ਸੀਵਰੇਜ ਵਿਭਾਗ ਨੂੰ ਦਿੱਤਾ ਜਾ ਚੁੱਕਾ ਹੈ। ਸਾਲ 2024-25 ਲਈ ਵਿਕਾਸ ਦੇ ਕੰਮਾਂ ਲਈ 12416.00 ਲੱਖ ਰੁਪਏ (124.16 ਕਰੋੜ) ਖਰਚ ਕਰਨ ਦਾ ਉਪਬੰਧ ਕੀਤਾ ਗਿਆ ਹੈ। ਨਗਰ ਨਿਗਮ ਅੰਮ੍ਰਿਤਸਰ ਨੂੰ ਸਰਕਾਰ ਪਾਸੋਂ ਜੋ ਵੀ ਗਰਾਂਟ ਪ੍ਰਾਪਤ ਹੋਣ ਦੀ ਆਸ ਹੈ, ਉਸ ਰਾਸ਼ੀ ਨਾਲ ਵੀ ਵਿਕਾਸ ਦੇ ਕੰਮ ਕੀਤੇ ਜਾਣਗੇ।

ਵਾਟਰ ਸਪਲਾਈ ਅਤੇ ਸੀਵਰੇਜ ਵਿਭਾਗ

ਆਮਦਨ

ਵਾਟਰ ਸਪਲਾਈ ਅਤੇ ਸੀਵਰੇਜ ਵਿਭਾਗ ਦੇ ਆਪਣੇ ਬਜਟ ਸਾਲ 2023-24 ਲਈ 1400.00 ਲੱਖ ਰੁਪਏ (14.00 ਕਰੋੜ) ਦੀ ਆਮਦਨ ਦੀ ਸਰਕਾਰ ਵਲੋਂ ਮੰਜੂਰੀ ਦਿਤੀ ਗਈ ਸੀ। ਮਿਤੀ 1-4-23 ਨੂੰ ਇਸ ਵਿਭਾਗ ਦਾ ਮੁੱਢਲਾ ਬਕਾਇਆ 92.07 ਲੱਖ ਰੁਪਏ ਸੀ। ਇਸ ਵਿਭਾਗ ਨੂੰ ਮਿਤੀ 1-4-23 ਤੋਂ 31-12-23 ਤੱਕ 786.97 ਲੱਖ ਰੁਪਏ (7.87 ਕਰੋੜ) ਆਮਦਨ ਅਤੇ 2980.00 ਲੱਖ ਰੁਪਏ (29.80 ਕਰੋੜ) ਜਨਰਲ ਸਾਈਡ ਤੇ ਕੰਟਰੀਬਿਊਸ਼ਨ ਪ੍ਰਾਪਤ ਹੋਈ ਹੈ। ਸਾਲ 2024-25 ਵਿੱਚ 1700.00 ਲੱਖ ਰੁਪਏ (17.00 ਕਰੋੜ) ਦੀ ਆਮਦਨ ਦਾ ਉਪਬੰਧ ਕੀਤਾ ਗਿਆ ਹੈ। ਇਸ ਤੋਂ ਇਲਾਵਾ 5000.00 ਲੱਖ ਰੁਪਏ (50.00 ਕਰੋੜ) ਦੀ ਕੰਟਰੀਬਿਊਸ਼ਨ ਸਾਲ 2024-25 ਦੌਰਾਨ ਵਾਟਰ ਸਪਲਾਈ ਤੇ ਸੀਵਰੇਜ ਵਿਭਾਗ ਵਲੋਂ ਨਗਰ ਨਿਗਮ, ਅੰਮ੍ਰਿਤਸਰ ਦੀ ਜਨਰਲ ਸਾਈਡ ਤੋਂ ਪ੍ਰਾਪਤ ਕਰਨ ਦਾ ਉਪਬੰਧ ਕੀਤਾ ਗਿਆ ਹੈ। ਇਸ ਦਾ ਵੇਰਵਾ ਅਨੁਲਗ 3 ਅਤੇ 9 ਵਿੱਚ ਦਰਸਾਇਆ ਗਿਆ ਹੈ।

ਖਰਚਾ ਅਮਲਾ

ਇਸ ਵਿਭਾਗ ਦੇ ਅਮਲੇ ਦਾ ਖਰਚਾ ਸਾਲ 2023-24 ਲਈ 5730.00 ਲੱਖ ਰੁਪਏ (57.30 ਕਰੋੜ) ਸਰਕਾਰ ਵਲੋਂ ਮੰਜੂਰ ਕੀਤਾ ਗਿਆ ਸੀ ਮਿਤੀ 1-4-23 ਤੋਂ 31-12-23 ਤੱਕ ਇਸ ਮੱਦ ਅਧੀਨ 3559.13 ਲੱਖ ਰੁਪਏ (35.59 ਕਰੋੜ) ਖਰਚਾ ਹੋ ਚੁੱਕਾ ਹੈ ਅਤੇ ਮਿਤੀ 01-04-2023 ਤੋਂ 31-3-2024 ਤੱਕ 5730.00 ਲੱਖ ਰੁਪਏ (57.30 ਕਰੋੜ) ਖਰਚਾ ਹੋਣ ਦੀ ਸੰਭਾਵਨਾ ਹੈ। ਸਾਲ 2024-25 ਲਈ ਇਸ ਮੱਦ ਹੇਠ 5450.00 ਲੱਖ ਰੁਪਏ (54.50 ਕਰੋੜ) ਖਰਚ ਹੋਣ ਦੀ ਤਜਵੀਜ਼ ਹੈ ਅਤੇ ਅਮਲੇ ਦੇ ਖਰਚੇ ਵਿੱਚੋਂ ਖਾਲੀ ਅਸਾਮੀਆਂ ਦਾ ਖਰਚਾ ਘਟਾ ਕੇ ਬਜਟ ਬਣਾਇਆ ਗਿਆ ਹੈ। ਇਸ ਦਾ ਵੇਰਵਾ ਅਨੁਲਗ 5,9 ਵਿੱਚ ਦਰਜ ਹੈ।

ਅਚਨਚੇਤ ਖਰਚਾ

ਇਸ ਮੱਦ ਹੇਠ ਸਾਲ 2023-24 ਲਈ 10.00 ਲੱਖ ਰੁਪਏ ਖਰਚੇ ਦੀ ਮੰਜੂਰੀ ਸਰਕਾਰ ਵਲੋਂ ਦਿਤੀ ਗਈ ਸੀ, ਮਿਤੀ 1-4-23 ਤੋਂ 31-12-23 ਤੱਕ ਇਸ ਮੱਦ ਅਧੀਨ 3.94 ਲੱਖ ਰੁਪਏ ਖਰਚਾ ਹੋ ਚੁੱਕਾ ਹੈ। ਸਾਲ 2024-25 ਲਈ 25.00 ਲੱਖ ਰੁਪਏ ਦਾ ਖਰਚਾ ਇਸ ਹੈੱਡ ਵਿੱਚ ਕਰਨ ਦਾ ਉਪਬੰਧ ਕੀਤਾ ਗਿਆ ਹੈ। ਇਸ ਦਾ ਵੇਰਵਾ ਅਨੁਲਗ 6 ਅਤੇ 9 ਵਿੱਚ ਦਰਜ ਹੈ।

ਵਿਕਾਸ ਦੇ ਕੰਮਾਂ ਤੇ ਖਰਚਾ

ਸਾਲ 2023-24 ਲਈ ਇਸ ਮੱਦ ਹੇਠ 1380.00 ਲੱਖ ਰੁਪਏ (13.80 ਕਰੋੜ) ਦਾ ਖਰਚਾ ਕਰਨ ਦੀ ਪ੍ਰਵਾਨਗੀ ਸਰਕਾਰ ਵਲੋਂ ਦਿਤੀ ਗਈ ਸੀ ਮਿਤੀ 1-4-23 ਤੋਂ 31-12-23 ਤੱਕ ਇਸ ਮੱਦ ਅਧੀਨ 217.91 ਲੱਖ ਰੁਪਏ ਖਰਚਾ ਹੋਇਆ ਹੈ ਅਤੇ ਬਾਕੀ ਡਿਵੈਲਪਮੈਂਟ ਦੇ ਕੰਮ ਗੈਰਮਿੰਟ ਪਾਸੇ ਪ੍ਰਾਪਤ ਹੋਣ ਵਾਲੀ ਗਰਾਂਟ ਵਿਚੋਂ ਕੀਤੇ ਗਏ ਹਨ। ਸਾਲ 2024-25 ਵਿਚ ਇਸ ਮੱਦ ਹੇਠ 1225.00 ਲੱਖ ਰੁਪਏ (12.25 ਕਰੋੜ) ਖਰਚੇ ਦਾ ਉਪਬੰਧ ਕੀਤਾ ਗਿਆ ਹੈ, ਜਿਸ ਦਾ ਵੇਰਵਾ ਅਨੁਲਗ 3, 9 ਵਿਚ ਦਰਸਾਇਆ ਗਿਆ ਹੈ। ਵਾਟਰ ਸਪਲਾਈ ਅਤੇ ਸੀਵਰੇਜ ਵਿਭਾਗ ਦੀ ਆਮਦਨ 1700.00 ਲੱਖ ਰੁਪਏ (17.00 ਕਰੋੜ) ਸਾਲ 2024-25 ਵਿਚ ਹੋਣ ਦੀ ਆਸ ਹੈ ਜਦੋਂ ਕਿ ਇਸ ਵਿਭਾਗ ਦਾ ਕੁਲ ਖਰਚਾ 6700.00 ਲੱਖ ਰੁਪਏ ਹੋਵੇਗਾ ਅਤੇ ਘਾਟਾ ਪੂਰਾ ਕਰਨ ਲਈ ਜਨਰਲ ਸਾਈਡ ਤੋਂ ਬਤੌਰ ਯੋਗਦਾਨ 5000.00 ਲੱਖ ਰੁਪਏ (50.00 ਕਰੋੜ) ਲੈਣ ਦੀ ਤਜਵੀਜ਼ ਹੈ। ਇਸ ਦਾ ਵੇਰਵਾ ਅਨੁਲਗ 3, 9 ਵਿਚ ਦਰਸਾਇਆ ਗਿਆ ਹੈ।

ਉਪਰੋਕਤ ਅਨੁਸਾਰ ਜੇਕਰ ਆਪ ਜੀ ਸਹਿਮਤ ਹੋਵੋ ਤਾਂ ਰੀਵਾਈਜਡ ਬਜਟ ਸਾਲ 2023-24 ਅਤੇ ਅਨੁਮਾਨਤ ਬਜਟ ਸਾਲ 2024-25 ਦੀ ਤਜਵੀਜ਼ ਕਮਿਸ਼ਨਰ ਸਾਹਿਬ ਜੀ ਦੀ ਪ੍ਰਵਾਨਗੀ ਉਪਰੰਤ ਨਗਰ ਨਿਗਮ ਦਾ ਸਾਲ 2023-24 ਦਾ ਸੋਧਿਆ ਹੋਇਆ ਬਜਟ ਅਤੇ ਸਾਲ 2024-25 ਦਾ ਅਨੁਮਾਨਤ ਬਜਟ ਮਿਊਸਪਲ ਕਾਰਪੋਰੇਸ਼ਨ ਐਕਟ 1976 ਦੀ ਕ੍ਰਮਵਾਰ ਧਾਰਾ 87(1) ਅਤੇ 86(2) ਅਧੀਨ ਸਥਾਨਕ ਸਰਕਾਰ ਨੂੰ ਪ੍ਰਵਾਨਗੀ ਹਿਤ ਭੇਜਿਆ ਜਾ ਸਕੇ ਜੀ। ਉਕਤ ਤੱਥਾਂ ਨੂੰ ਮੁੱਖ ਰੱਖਦੇ ਹੋਏ ਇਹ ਤਜਵੀਜ਼ ਮਾਨਯੋਗ ਕਮਿਸ਼ਨਰ ਸਾਹਿਬ ਜੀ ਵਲੋਂ ਆਪਣੇ ਹੁਕਮਾਂ ਰਾਹੀਂ ਪ੍ਰਵਾਨ ਕੀਤੀ ਗਈ ਹੈ।

ਉਪਰੋਕਤ ਕੇਸ ਨਗਰ ਨਿਗਮ, ਅੰਮ੍ਰਿਤਸਰ ਦੀ ਪ੍ਰਵਾਨਗੀ ਹਿਤ ਪੇਸ਼ ਹੈ ਜੀ।

ਮਤਾ ਨੰ: 179

M. S. G. S.
ਡਿਪਟੀ ਕੰਟਰੋਲਰ ਵਿੱਤ ਅਤੇ ਲੇਖਾ,
Deputy Controller (F & A)
ਨਗਰ ਨਿਗਮ, ਅੰਮ੍ਰਿਤਸਰ।
Municipal Corporation
ਮਿਤੀ 15-11-2023

ਪੰਜਾਬ ਮਿਊਸਪਲ ਕਾਰਪੋਰੇਸ਼ਨ ਐਕਟ 1976 ਦੇ ਅਧਿਆਇ-11 ਦੀ ਧਾਰਾ 4(4) ਅਧੀਨ ਉਕਤ ਤਜਵੀਜ਼ ਨਗਰ ਨਿਗਮ ਅੰਮ੍ਰਿਤਸਰ ਵਲੋਂ ਪ੍ਰਵਾਨ ਹੈ।

ਪ੍ਰਸ਼ਾਸਕ,

ਨਗਰ ਨਿਗਮ, ਅੰਮ੍ਰਿਤਸਰ।